

# குமாரசுவாமின் சோதனைகள்

## எடி குளோர்

கர்த்தருடைய ஞானஸ்நானத்தைத் தொடர்ந்து நடந்த நிகழ்ச்சிகள் நம்மைத் திகைப்படையச் செய்கின்றன. அவர் தமது போதக ஊழியத்தில் உடனடியாகப் பிரவேசித்தார் என்று வாசிக்கும்படி நாம் எதிர்பார்க்கின்றோம், ஆனால் அப்படி நடைபெறவில்லை. அதற்குப் பதிலாக, அவர் நாசரேத்தாரில் அறியப்பட்டிருந்ததை விடக்கூட முற்றிலும் மிக இரகசியமான மற்றும் தனிமையான இடத்திற்குச் சென்றார். வனாந்திரமே அவரது வீடாயிற்று, வனவிலங்குகளே அவரது துணைவர்களாயின (மாற். 1:12, 13). இந்தத் தனிமையில், இயேசுவானவர் சாத்தானால் சோதிக்கப் படுகையில் ஒரு தீவிமையான யுத்தம், ஒரு ஆவிக்குரிய போராட்டம், பரலோகம் மற்றும் பூலோகம் ஆகியவற்றின் மோதல் வந்தது.

இயேசுவுக்கு ஏற்பட்ட சோதனைகளை, “பரீட்சைகள்” என்று குறிப்பிடுவதே மிகச் சிறந்தது ஆகும், ஏனென்றால் சோதனை என்பதில் பிசாசின் அழைப்புக்குப் பதில் கொடுக்க உள்ளாகக் கொண்டுள்ள தீவிமையான ஆர்வமும் உள்ளடங்கியிருக்கின்றது (யாக். 1:10-12). இப்படிப்பட்ட மனவிருப்பங்கள் எதையும் இயேசு காட்சிப்படுத்தவில்லையென்றாலும், அவருக்கு ஏற்பட்ட சோதனைகள் அவரது மனிதத்துவத்தின் விளக்கமான சித்தரிப்பொன்றை நமக்குத் தருகின்றது. சோதனைகளுக்குப் படுதல் பற்றிய மூன்று விபரக் குறிப்புகளை வேதாகமத்தில் பரிசுத்த ஆவியானவர் நமக்குத் தருகின்றார் (மத். 4:1-11; லூக். 4:2-13; மாற். 1:12, 13).<sup>1</sup> மாற்கு கொடுத்துள்ள விபரக் குறிப்பானது சோதிக்கப்படுதலைப் பற்றி விபரக் குறிப்பாய் இருப்பதை விட, அதிகமாக, மறைவான குறிப்பாகவே உள்ளது, ஆனாலும், இயேசு காட்டு மிருகங்களுடன் சஞ்சரித்து வந்தார் என்ற விபரத்தை மாற்குதான் கூடுதலாகக் கொடுத்தார். இயேசு தம்முடைய வாழ்வில் பலமுறை சோதிக்கப்பட்டார், ஆனால் இயேசுவின் வாழ்வில் இந்தக் காலகட்டத்தின் போது பாவம் செய்யும்படி இயேசுவைத் தூண்டுவதற்குச் சாத்தான் மிகவும் சிறப்பான/விசேஷித்த முயற்சி யொன்றை மேற்கொண்டிருந்திருக்க வேண்டும். ஒருவேளை அவர் உபவாசம் இருந்த நாற்பது நாட்களிலும் அவர் சோதிக்கப்பட்டு, அந்த (உபவாச) காலத்தின் முடிவில் மிகப் பலத்த பரீட்சைகள் வந்திருக்கலாம்.<sup>2</sup>

சோதிக்கப்படுதலின் இந்த அனுபவமானது அவர் ஞானஸ்நானம் பெற்ற பிறகு உடனே ஏற்பட்டதாகும். மாற்கு 1:12, “உடனே ஆவியானவர் அவர் வனாந்தரத்திற்குப் போகும்படி ஏவினார்” என்று கூறுகின்றது. வனாந்தரத்திற்குப்<sup>3</sup> போகும்படியான தூண்டுதலானது பேய்த்தனத்தினால் அல்ல, தெய்வீகத்தினாலேயே ஏற்பட்டது. “யோர்தானில் பரலோகத்தின் அங்கீகாரம் கிடைத்த பிறகு, நரசுத்தின் திடீர்த் தாக்குதல் வந்தது;

புறாவுக்குப் பின் பிசாசு.”<sup>4</sup> அது போலவே, புதுக் கிறிஸ்தவர், தாம் கிறிஸ்துவுக்குள் ஞானஸ்நானம் பெற்ற உடனேயே சோதனைகளை எதிர்கொள்ளத் தயாராய் இருக்க வேண்டும். நாத்திகர்கள் அனுபவிக்காத சோதனைகளை கிறிஸ்தவர்கள் எதிர்கொள்வார்கள்.

சோதனைகளின் இவ்வரிசையைத் தொடர்ந்து, “பிசாசானவன் ... சிலகாலம் அவரை விட்டு விலகிப் போனான்” என்று லூக். 4:13 கூறுகின்றது. இது, இயேசு இந்த சோதனைகளைத் தொடர்ந்து சோதிக்கிற வனிடத்திலிருந்து ஒரு சுருக்கமான ஓய்வைப் பெற்றார் என்று மறைமுகமாய்த் தெரிவிக்கின்றது. மற்றும் இது, பிசாசானவன் மற்ற வேளை களில் அவரைச் சோதிப்பதற்காகத் திரும்ப வந்தான் என்பதையும் மறைமுகமாய்த் தெரிவிக்கின்றது.

இயேசு ஏன் சோதிக்கப்பட்டார்? இயேசு இவ்வுலகத்திற்கு வந்து, இங்கு ஒரு மனிதராக அவர் சோதிக்கப்பட வேண்டும் என்பது தெய்வீகத் திட்டமாய் இருந்தது. இயேசு ஏன் சோதிக்கப்பட்டார் என்பதற்கு வேத வசனங்கள் இரண்டு அடிப்படைக் காரணங்களைத் தருகின்றன.

முதலாவதாக, அவர் நமது போராட்டங்களைக் குறித்து முழுமையாகப் பரிதிபிக்கக் கூடுவதற்காக அவர் சோதிக்கப்பட்டார் (எபி. 4:15; 2:15-18). இது, எல்லாக் காலங்களிலும் ஆண்கள் மற்றும் பெண்களால் அனுபவிக்கப்படும் ஒவ்வொரு வகையான சோதனையையும் இயேசு அறிந்தார் என்று அர்த்தப்படுத்துகின்றதா? அப்படியல்ல என்பது தெளிவானாலும், நாம் எதிர் கொள்ளுகின்ற ஒவ்வொரு சோதனையையும் அடிப்படையில் அவர் எதிர்கொண்டார். சோதனையானது மனித இயல்பைச் சென்று அடையக் கூடிய ஒவ்வொரு வழியின் மூலமாகவும் முழு வலிவுடன் தீவிரமாக அவரைத் தாக்கியது. நாம் சோதனையின் முழு வலிமையை உணர்ந்திருப்பதில்லை. நாம் முதலாவது சோதிக்கப்படும் பொழுது அதற்கு இடம் கொடுத்து விடுகின்றோம். இயேசு ஒருபொழுதும் சோதனைக்கு இடங் கொடாதிருந்தபடியால், அவர் அதன் முழு வலிமையை உணர்ந்தார். ஒருவேளை நீங்கள் ஒருபொழுதும் ஒரு பந்தயத்திலும் தோல்வியடைந்திராத ஓட்டப்பந்தய வீரராயிருந்தீர்கள் என்று வைத்துக் கொள்வோம். தீவிரமான ஒரு ஓட்டம் ஓடுகையில், போட்டியின் முழு வலிமையையும் நீங்கள் உணர்வீர்கள். எல்லா வேளைகளிலும் தோற்கின்றவர் மறுபடியும் தோற்றுப் போகுதல் பற்றி அதிகமாய்க் கவலைப்படுவதில்லை. இருப்பினும், ஒருபோதும் தோற்றிராதவர், தோற்றுப் போகுதல் என்பதை நினைத்துப் பார்க்கக் கூட முடியாதது என்று மதிக்கின்றார்.

சோதனைகளின் சுற்றுச் சூழல் மற்றும் நிகழ்ச்சிகள் மாறுபட்டிருக்கலாம், ஆனால் சோதனைகள் என்பவை எல்லாக் காலங்களிலும் உள்ள எல்லா ஆண்கள் மற்றும் எல்லா பெண்கள் ஆகியோருக்கு அவசியமாக ஒன்று போலவே இருக்கின்றன. ஒரு மனிதருக்குச் சோதனையானது மூன்று வழிகளில் மட்டுமே வர முடியும்: பசி - உடலின் இச்சை; பேராசை - கண்களின் இச்சை; மற்றும் மேன்மையில் விருப்பம் - வாழ்வின் பெருமை. மற்ற எல்லா சோதனைகளும் இம்மூன்றின்

வெவ்வேறு மாற்று வடிவங்களாய் மட்டுமே உள்ளன. இயேசு அவரது மனிதத்துவத்தின் ஒவ்வொரு பகுதியிலும் நம்மைப் போலவே சோதிக்கப் பட்டார் என்று அது அர்த்தப்படுத்துகின்றது.<sup>5</sup>

அவர் ஒரு பரிபூரணப்பட்ட மீட்பராகத் தகுதிப் படுத்தப் படுவதற்காகவும் அவர் சோதிக்கப்பட்டார் (எபி. 5:8, 9; 2:10).<sup>6</sup> அவர் தமக்காகச் சோதிக்கப்பட்டார், அவரது பண்பிற்கு/ஒழுக்கத்திற்கு அது ஒரு பரீட்சையாக அமைந்தது (எபி. 5:7-9). அவர் நமக்காகச் சோதிக்கப்பட்டார், அவர் நமக்காகப் பரிதபிக்கக்கூடிய பிரதான ஆசாரியராகவும் (எபி. 4:15, 16) மற்றும் நமக்கு உதாரணமாகவும் ஆவதற்காக அவ்வாறு சோதிக்கப்பட்டார்.

கிறிஸ்துவுக்கு ஏற்பட்ட சோதனைகள் மிகப் பெரும் சக்தியங்களை எடுத்துக்காட்டுகின்றன. முதலாவது, அவைகள் பாவம் மற்றும் பிசாசு ஆகியவற்றின் உண்மைத்தன்மையை முன் அனுமானப் படுத்துகின்றன.<sup>7</sup> சாத்தான் ஒரு சக்தியாக மட்டும் இருப்பதில்லை. அவன் உங்கள் ஆத்துமாவைத் தேடி அலைகின்ற ஒரு ஆவியாகவும் இருக்கின்றான். “சாத்தான்” என்பதற்கு மாற்குவினால் பயன்படுத்தப்பட்ட எபிரேய வார்த்தையானது மத்தேயு மற்றும் லூக்கா ஆகியோரால் “பிசாசு” என்று மொழிபெயர்க்கப்பட்டுள்ளது. இது “அவதூறு செய்பவன் அல்லது பொய்க் குற்றம் சாட்டுபவன்” என்று அர்த்தப்படுத்துகின்றது.

இரண்டாவது, அவைகள் இயேசு முழுமையான வகையில் மனிதராய் இருந்தார் என்று மறைமுகமாய் உணர்த்துகின்றன. அவர் பாவம் செய்யக்கூடாதவராய் இருந்தால் பிசாசானவன் அவரை ஏன் பரீட்சித்து பார்த்தான்? அவருக்கு ஏற்பட்ட சோதனைகள், அவர் பாவம் செய்யக் கூடிய நிலையில் இருந்தார்<sup>8</sup> என்பதையே மறைமுகமாய் உணர்த்துகின்றன.

மூன்றாவது, அவைகள், பாவம் செய்யும்படி சோதிக்கப்படுதல் பாவம் அல்ல என்பதை வெளிப்படுத்துகின்றன. நாம் சோதனையைத் தவிர்க்க முடியாது. மாட்டின் லுத்தர் அவர்கள், “என் தலைக்கு மேல் பறவைகள் பறப்பதை என்னால் தடுக்க முடியாது, ஆனால் அவைகள் என் தலைமுடியில் கூடு கட்டுவதை என்னால் தடுக்க முடியும்” என்று கூறினார்.

## அற்புதத்தினால் ஜெயித்தல் எதிரிடையாய்

### மனிதர் என்ற வகையில் ஜெயித்தல்

இயேசு முதலில் உடற்பசி என்ற பகுதியில் சோதிக்கப்பட்டார். “பசி” என்பது சிலவற்றை மகிழ்ச்சியுடன் அனுபவிக்கும் விருப்பம் ஆகும்.<sup>9</sup> யோவான் இதை “மாம்சத்தின் இச்சை” என்று அழைத்தார் (1 யோவா. 2:16).

அவர் இரவும் பகலும் நாற்பது நாள் உபவாசமாயிருந்த பின்பு, அவருக்குப் பசியுண்டாயிற்று. அப்பொழுது சோதனைக்காரன் அவரிடத்தில் வந்து, “நீர் தேவனுடைய குமாரனேயானால், இந்தக் கல்லுகள் அப்பங்களாகும்படி சொல்லும்” என்றான். அவர் பிரதியுத்தரமாக, “மனுஷன் அப்பத்தினாலே மாத்திரமல்ல, தேவனுடைய வாயிலிருந்து புறப்படுகிற ஒவ்வொரு வார்த்தையினாலும்

பிழைப்பான் என்று எழுதியிருக்கிறதே” என்றார் (மத். 4:2-4).

முதலாம் சோதனையின் சூழ்நிலைகள் என்னவாயிருந்தன? “மனித அனுதாபத்திலிருந்து துண்டிக்கப்பட்ட தனிமையான ஒரு இடம் முதல் யுத்தகளமாகத் தெரிவு செய்யப்பட்டது. அது ஒரு பழைய யுத்தகளமாகும். மோசே உட்பட இஸ்ரவேலர்கள் பலர் வனாந்தரத்தில் தோல்வியைச் சந்தித்திருந்தார்கள்” என்று ஒருவர் கூறியுள்ளார்.

இன்னொருவர், “முந்தின ஆதாம் பாவம் செய்ததினால் ஒரு தோட்டத்தை வனாந்தரமாக்கினார், ஆனால் பிந்தின ஆதாமோ, பாவத்தை எதிர்த்து நின்றதால் வனாந்தரத்தைத் தோட்டமாக்கினார்” என்று கூறியிருக்கின்றார்.

சாத்தான் முதலாவது சோதனையுடன் இயேசுவுக்கு எதிர் நின்று பொழுது இயேசு உடலளவில் பலவீனமாயிருந்தார். அவர் நாற்பது நாட்கள் இரவும் பகலும் உபவாசம் இருந்திருந்தார். சாத்தான் பெரும்பாலும் நமது பலவீனமான நேரங்களிலேயே நம்மைத் தாக்குகின்றான்.

கல்லுகளை அப்பமாக மாற்றுவதில் என்ன தீங்கு உண்டாகி விடும்? சாத்தான், இயற்கையான தேவையொன்றை இயற்கைக்குப் புறம்பான வழியில் நிறைவேற்றிக் கொள்ளும்படி இயேசுவைக் கேட்டுக் கொண்டான். அவன், ஒழுங்கு முறைப்படியான பசியை ஒழுங்கு முறையற்ற வகையில் திருப்திப் படுத்திக் கொள்ளும்படி இயேசுவை கேட்டுக் கொண்டான். இயேசு உணவுத் தேவையில் இருந்தார். சாத்தான் உணவை விரைவாகப் பெறும் ஒரு வழியை ஆலோசனையாகக் கூறினான்.

“அந்த ஆலோசனையில் என்ன தீங்கு இருந்தது?” என்று நாம் கூறலாம். அந்த வழிமுறையில் இயேசு தம் பசியைத் திருப்திப் படுத்தியிருப்பாரேயானால், அவர் இயற்கையான தேவை ஒன்றை அற்புதமான வகையில் திருப்திப் படுத்திக் கொண்ட குற்றம் செய்தவராய் இருந்திருப்பார். இது அற்புத வல்லமையின் நோக்கமாக இருந்ததில்லை (யோவா. 20:31). பவுல் தம் “மாம்சத்தில் இருந்த முள்ளை” (2 கொரி. 12:7) அகற்றுவதற்கு அற்புத வல்லமையைப் பயன்படுத்தவில்லை. எப்பாப்பிரோதீத்து தம்மைத் தாமே அற்புத வல்லமையினால் குணப் படுத்திக் கொள்ளவில்லை (பிலி. 2:25-27). துரோப்பீமு இயற்கையை வெல்லுவதற்கு அற்புதத்தைப் பயன்படுத்தவில்லை (2 தீமோ. 4:20). இயேசு, மனிதத்துவ சோதனையை ஜெயித்து, தொடர்ந்து மனிதராய் இருப்பதற்குத் தமது தெய்வீக இயல்பைப் போக்கிடமாய்க் கொள்ள முடியாதிருந்தது. இயேசு தம்மையே தாழ்த்தி மனிதரானார், அவர் உண்மையாக மற்றும் முழுமையாக மனிதரானார் (பிலி. 2:5-7). மற்ற எல்லா மனிதர்களின் நிலைக்குச் சமமான நிலையில் இருந்தே அவர் சோதனையை எதிர் கொண்டார். சிலுவையின் மீது அவர் பாவத்திற்காய்ப் பாடுபட மட்டுமே முடிந்தது. அவர் அந்த வலியை ஒரு அற்புதத்தினால் நீக்கிப் போட்டு, அதன் பிறகும் மனிதனாய் இருக்க முடியாது இருந்தது. அவர் தம் பசி வேதனையை வெற்றி கொள்வதற்கு ஒரு அற்புதத்தைச் செய்திருந்தால், அற்புதங்களின் உதவியின்றியே தங்களின் மனிதத்துவப் பிரச்சனைகளைக் கையாள

வேண்டிய அவரது பின்பற்றாளர்கள் யாவருக்கும் அவர் ஒரு ஊக்கக் குறைவையே காட்டியிருப்பார்.

ஒழுங்கு முறைப்பட்டியான தேவைகளை ஒழுங்கு முறையற்ற வழிகளில் திருப்திப்படுத்த முயற்சி செய்வதால் இருதய வேதனையையும் மற்றும் வருத்தத்தையும் பிறப்பித்துக் கொள்ளும் திரளான கூட்டத்தாரைப் பற்றிச் சிந்தித்துப் பார்ப்பது கடினமானதாய் இருப்பதில்லை.

மனித உடலே இந்தச் சோதனையின் இலக்காக உள்ளது. எவரெட் F. ஹாரிஸன் அவர்கள் பின்வருமாறு கூறினார்:

பின் வந்த நாட்களில் இயேசு தம்மைப் பின்பற்றியவர்களிடத்தில் சீஷத்துவத்தின் நிபந்தனைகளாகக் கண்டிப்பான வேண்டுகோள்களை ஏற்படுத்த இருந்தார். அந்த வேண்டுகோள்களில் அடிப்படையானது சுயவெறுப்பு ஆகும். இப்படிப்பட்ட வேண்டுகோளை விடுக்கும் உரிமையும் அதன் கூற்றினுடைய வலிமையும் சோதிக்கப்பட்ட அனுபவத்திலிருந்தே நேரடியாக வருகின்றன. இயேசு தம்மைப் பின்பற்றத் தேடுகிறவர்களால் மறுவுருவாக்கம் செய்யப்பட வேண்டிய முன்மாதிரியொன்றை நிலைநாட்டினார். அவனுடைய (சாத்தானுடைய) ஆலோசனையின் வழிமுறைகளின் மூலமாக நமது கர்த்தர் தமக்குத் தாமே அப்பத்தைக் கொடுத்து, அதனால் இந்தச் சோதனைக்குச் இணங்கியிருப்பாரேயானால், தங்களின் நெற்றி வியர்வை நிலத்தில் விழப் பாடுபட்டுத் தங்கள் அன்றாட உணவை ஈட்டுபவர்களுக்கு, சீஷத்துவம் என்பது பயனற்ற பேச்சாக இருந்திருக்கும். தம்மைப் பின்பற்றுபவர்களுக்கு அர்த்தமுள்ள தாயிருக்கக் கூடிய சுயநலமற்ற தன்மைக்கு தகுதியான ஒரு செயல் விளக்கத்தைத் தராது, “என்னிடத்தில் கற்றுக் கொள்ளுங்கள்” என்று இயேசுவால் கூறியிருக்க முடியாது.<sup>10</sup>

இந்த சோதனையை இயேசு எப்படி வெற்றி கொண்டார்? இயேசு “தேவ வசனமாகிய ஆவியின் பட்டயத்துடன்” (எபே. 6:17) பிசாசை எதிர்த்துப் போரிட்டார். நமது கர்த்தர் உபாகமம் 8:3ஐ பிசாசுக்கு மேற்கோள் காட்டினார். இந்த வசனமானது “அப்பம்” (உணவு) மட்டுமே கருதுதற்குரிய ஒன்றே ஒன்று அல்ல என்று காண்பிக்கின்றது. அப்பம் (உணவு) மட்டுமே கருதுதற்குரிய ஒன்றாக இருந்திருந்தால், கல்லுகளை அப்பமாக்குவது இயேசுவுக்கு முற்றிலும் ஒழுங்கு முறைக்கு உட்பட்டதாகவே இருந்திருக்கும். “அப்பம்” (உணவு) மட்டுமே இயேசுவின் ஒரே சிந்தையாய் இருந்ததில்லை. அவர் தம் பிதாவின் சித்தத்தைச் செய்வதற்காகவே இங்கு இருந்தார். அவரது சித்தத்தைச் செய்வதில் ஒரு மனிதராக வாழ்வதும், ஒரு மனிதராகப் பிசாசை எதிர்கொள்ளுவதும் அடங்கியிருந்தன.

**தேவனை நம்புவதினால் ஜெயித்தல் எதிரிடையாய்**

**தேவனைச் சோதிப்பதினால் ஜெயித்தல்**

இயேசு இரண்டாவதாக பேராவல் அல்லது சாதிக்க விருப்பம்<sup>11</sup> என்ற

பகுதியில் சோதிக்கப்பட்டார். யோவான் இதை “ஜீவனத்தின் பெருமை” என்று அழைத்தார் (1 யோவா. 2:16) .

அப்பொழுது பிசாசு அவரைப் பரிசுத்த நகரத்திற்குக் கொண்டு போய், தேவாலயத்து உப்பரிகையின் மேல் அவரை நிறுத்தி, “நீர் தேவனுடைய குமாரனேயானால் தாழ்க் குதியும்; ஏனெனில், ‘தம்முடைய தூதர்களுக்கு உம்மைக் குறித்துக் கட்டளையிடுவார்; உமது பாதம் கல்லில் இடறாதபடிக்கு, அவர்கள் உம்மைக் கைகளில் ஏந்திக் கொண்டு போவார்கள்’ என்பதாய் எழுதியிருக்கிறது” என்று சொன்னான். அதற்கு இயேசு, “உன் தேவனாகிய கர்த்தரைப் பரீட்சை பாராதிருப்பாயாக என்றும் எழுதியிருக்கிறதே” என்றார் (மத். 4:5-7).

இரண்டாம் சோதனையின் சூழ்நிலைகள் என்னவாயிருந்தன?<sup>12</sup> எருசலேம் நகரில் இருந்த தேவாலயத்தின் உப்பரிகையே இதற்கு நிலைக்களனாய் இருந்தது. “உப்பரிகை” என்ற வார்த்தை அநேகமாக, “கட்டிடத்தின் ஒரு பகுதி” என்று அர்த்தப்படலாம். இது அநேகமாக, இருநூறு அடிகளுக்குக் கீழே இருந்த கெதரோன் பள்ளத்தாக்கை மேலிருந்து நோக்கிய (தேவாலயத்தின்) தெற்குப் பகுதியாக இருந்திருக்கும். சாத்தான், இயேசுவை தேவாலயத்தின் மேல் இருந்து இந்தப் பள்ளத்திற்குள் கீழே குதித்து, அவரது பிதாவின் வாக்குத்தத்தத்தை உரிமைகோரும்படி கேட்டுக் கொண்டான். தேவன் அவருக்குப் பாதுகாப்பளிக்க வானுலகக் குடைக் கருவி யொன்றை அளிப்பார் என்று வாதிட்ட பிசாசானவன் தனது வேண்டுகோளை ஆதரிக்க சங்கீதம் 91:11ஐயும் மேற்கோள் காட்டினான்.

இந்த சோதனையானது இயேசுவுக்கு இரண்டு விதமான முக்கிய வசிகரிப்புகளை முன் வைத்தது: தமது பிதாவின் வாக்குத்தத்தத்தை நிரூபிப்பதற்கான ஆவல் மற்றும் மக்களிடையே உடனடியான செல்வாக்கைப் பெறுவதற்கான ஆவல். நாட்டை அடக்கியாண்டு அதன் அரசரிமையை ஒரு நொடியில் வெல்லக் கூடிய காட்சியொன்றைப் படைக்கும்படி இயேசு கேட்டுக் கொள்ளப்பட்டிருந்தார். இது மனம் சார்ந்த மற்றும் ஆவிக்குரிய சோதனையாய் இருந்தது.

தேவாலயத்திலிருந்து குதிப்பதினால் என்ன தீங்கு உண்டாகி விடும்? J. W. மெக்கார்வி அவர்கள் பின்வருமாறு கூறினார்:

இயேசு கீழே குதித்திருப்பாரேயானால், அவர் தம் பிதாவினிடத்தில் தமது குமாரத்துவத்தை நிரூபிப்பதற்குத் தேவையற்ற ஒரு அற்புதத்தை வற்புறுத்துபவராய் இருந்திருப்பார், அதனால் அவர் தேவனுடைய அன்பை அளவளவியமாகச் சோதித்துப் பார்ப்பவராய் ஆகியிருப்பார். தேவனுடைய கட்டளை அல்லது கடமையைச் செய்ய அழைப்பு இவை எதுவுமின்றி தங்களைத் தாங்களே ஆபத்திற்கு உட்படுத்திக் கொள்கின்றவர்கள், அவரது (தேவனது) அன்பைச் சோதிக்கின்றவர்கள் ஆகின்றனர்.<sup>13</sup>

சாத்தான் வேத வசனத்தை மேற்கோள் காட்டினான், ஆனால் அவன் அதை ஏற்ற வகையில் பயன்படுத்தவில்லை. அவன், தேவன் கூறாத ஒன்றை

தேவனுடைய வசனம் கூறும்படி செய்ய முயன்றான். பிசாசானவனுக்குத் தலை நிறைய வேத வசனம் உண்டு, ஆனால் அவன் இருதயம் நிறையப் பாவம் உண்டு. சாத்தான் வேதாகமத்தை வெறுக்கின்றான், ஆனால் அவன் தனது நோக்கத்தை நிறைவேற்ற அதை(வேதாகமத்தை)ப் பயன்படுத்த முடியும். வேத வசனத்தை மேற்கோள் காட்டுவது மிகவும் சுலபமாகும்; வேத வசனம் என்ன கூறுகிறதென்று கண்டறிந்து அவைகளின் போதனைகளைப் பின்பற்றுவது மிகவும் கடினமாகும்.

இந்த சோதனையை இயேசு எப்படி வெற்றி கொண்டார்? இயேசு, உபா. 6:16 என்ற இன்னொரு வேதவசனத்தைச் சுட்டிக் காட்டினார். இயேசு வேதவசனத்தை வேதவசனத்தினால் விளக்கப்படுத்தினார். வேத வசனங்களின் முழுமையான புரிந்து கொள்ளுதலைப் பெறுவதற்கு, வேதாகமம் கூறுகின்ற எல்லாவற்றையும் நாம் கருத்தில் கொள்ள வேண்டும். இயேசு பழைய ஏற்பாட்டை ஒரு அலகு என்ற வகையில் பார்த்தார். சங்கீதங்களின் ஒரு வசனப்பகுதியானது உபாகமத்தின் ஒரு வசனப்பகுதியால் தகுதிப் படுத்தப் படுகிறது. பழைய ஏற்பாட்டை நமது கர்த்தர் தெளிவாய்ப் பயன்படுத்தியதைக் காட்டிலும் உயர்வான ஆதரவைக் காணுவது இயலாததாயிருக்கும். இஸ்ரவேலர்கள் தேவனைப் பரீட்சை பார்த்தது பற்றிய வசனப் பகுதியிலிருந்து இயேசு மேற்கோள் காட்டினார். தேவனுடைய பிரசன்னம் மற்றும் அவரது அளித்தல் ஆகியவை பற்றி மக்கள் சந்தேகப்பட்டு அவரைப் பரீட்சை பார்த்தார்கள். நாற்பது வருடங்கள் அலைந்து திரிந்த வேளையில் இஸ்ரவேலர்கள் தேவனைப் பத்து முறைகள் சோதித்தார்கள் என்று கூறப்பட்டிருந்தாலும், இங்கு அறிவிக்கப்பட்டுள்ள ஒரு நிகழ்ச்சியானது மோசேயினால் குறிப்பிடப்பட்டு இயேசுவால் மேற்கோள் காட்டப்பட்டதாயிருக்கின்றது.

இயேசு தமது பிதாவைச் சோதித்துப் பார்க்க மறுத்து விட்டார். பிசாசினால் மேற்கோள் காட்டப்பட்ட வசனமானது தேவன் தம்முடைய குமாரன் எவ்வளவு அக்கறையற்று மற்றும் கவனமற்று இருந்தாலும் அவரை(குமாரனை)க் காப்பாற்றுவார் என்று போதிக்கவில்லை. இயேசு இவ்வேத வசனப் பகுதியின் தகுதிப்பாட்டைச் சுட்டிக் காண்பித்ததின் மூலம் சாத்தானால் மேற்கோள்காட்டப்பட்ட அவ்வேத வசனப்பகுதியைத் தக்க முறையில் நடைமுறைப்படுத்தினார்.

## விட்டுக் கொடுப்பதினால் ஜெயித்தல்

### எதிரிடையாய்

### சிலுவையினால் ஜெயித்தல்

இயேசு சோதிக்கப்பட்டதின் மூன்றாவது பகுதி பேராசை, உடைமைகளைப் பெறுவதில் விருப்பம்<sup>14</sup> என்பதாக இருந்தது. யோவான் இதை “கண்களின் இச்சை” என்று அழைத்தார் (1 யோவா. 2:16).

மறுபடியும், பிசாசு அவரை மிகவும் உயர்ந்த மலையின்மேல் கொண்டுபோய், உலகத்தின் சகல ராஜ்யங்களையும் அவைகளின்

மகிமையையும் அவருக்குக் காண்பித்து, “நீர் சாஷ்டாங்கமாய் விழுந்து, என்னைப் பணிந்துகொண்டால், இவைகளையெல்லாம் உமக்குத் தருவேன்” என்று சொன்னான். அப்பொழுது இயேசு, “அப்பாலே போ சாத்தானே; உன் தேவனாகிய கர்த்தரைப் பணிந்துகொண்டு, அவர் ஒருவருக்கே ஆராதனை செய்வாயாக என்று எழுதியிருக்கிறதே” என்றார் (மத். 4:8-10).

இந்த சோதனையின் சூழ்நிலைகள் என்னவாயிருந்தன? இயேசு ஒரு உயர்ந்த மலைக்குக் கொண்டு போகப்பட்டார். அந்த உயரமான இடத்திலிருந்து அவருக்கு (லூக்கா எழுதியதின்படி “ஒரு நிமிஷத்திலே”) உலகத்தின் எல்லா இராஜ்யங்களும் காண்பிக்கப்பட்டன. இயேசு சாத்தானை சாஷ்டாங்கமாய் விழுந்து பணிந்து கொண்டால் இந்த இராஜ்யங்கள் எல்லாம் அவருக்குத் தரப்படும் என்று சாத்தான் கூறினான். பிசாசானவன் உலகத்தின் சகல ராஜ்யங்களையும் தனக்குச் சொந்தமாய்ப் பெற்றிருந்ததில்லை, ஆனால் அவை அவனது கட்டுப்பாட்டின் கீழ் இருந்தன. உலகத்தின் இராஜ்யங்களை இயேசு கண்டார் என்று கூறப்படவில்லை. இராஜ்யங்கள் அவருக்குக் காண்பிக்கப்பட்டன என்றதான் கூறப்பட்டது. பிசாசானவன் இராஜ்யங்கள் இருந்த திசைகளைச் சுட்டிக்காட்டி, அவைகளை விவரித்திருக்கலாம்; அது கற்பனைக் காட்சியாய் இருந்திருக்கக் கூடும். இந்தச் சோதனையானது ஏதேன் தோட்டத்தில் ஏவாளுக்கு நேர்ந்த சோதனையைப் போன்றதாகும். மரத்தின் கனி இச்சிக்கப்படத் தக்கதாயிருந்ததென்று ஏவாள் கண்டது போல, உலகத்தின் இராஜ்யங்களை இயேசு கண்டார்.

அவைகளில் என்ன தீங்கு இருந்திருக்கும்? நல்லது வருவதற்குப் பொல்லாங்கானதைச் செய்யும்படி சாத்தான் இயேசுவைக் கேட்டுக் கொண்டான். சாத்தான், “நீர் உலகத்தை வெற்றிக் கொள்ளவே வந்திருக்கின்றீர். நீர் என்னை மாத்திரம் பணிந்து கொண்டால், நான் உமக்கு உதவி செய்வேன். என்னுடன் நீர் போராடாமல் இருந்தால் எவ்வளவு விரைவில் இந்த உலகத்தை ஜெயித்து விடலாம் என்பதைச் சிந்தித்துப் பாரும்த” என்று கூறினான். விட்டுக் கொடுத்தலின் மூலம் தமது ஆவிக்குரிய இலக்குகளைச் சாதிக்கும்படி இயேசு அழைக்கப் பட்டார். J. ஆஸ்வால்டு சான்டர்ஸ் அவர்கள் பின்வருமாறு கூறினார்:

இயேசு உலகின் எல்லா வல்லமை மற்றும் மகிமையைப் பெற்றுக் கொள்வதற்காகவே வந்திருந்தார், ஆனால் அவர் அதைத் தமது பிதாவின் வழியில், தமது பிதாவிற்குரிய காலத்தில் பெற வேண்டியதாயிருந்தது. சிலுவையில் மரணம் அடைவதும் அவரது பிதாவின் வழியில் உள்ளடங்கியிருந்தது ... சாத்தான் தன்னுடன் உடன்பாடு ஏற்படுத்திக் கொள்வதன் மூலம் சிலுவையிலிருந்து தப்பிக்கக் கூடிய சாத்தியக் கூற்றைத் தனது கடைசிச் சோதனையில் கவனப் படுத்தினான்.<sup>15</sup>

இந்த சோதனையை இயேசு எப்படி வெற்றி கொண்டார்? தேவனே நமது ஆராதனைக்குரியவர் என்பதை இயேசு பிசாசானவனுக்கு



நினைவூட்டினார் (மத். 4:10). அவர் மறுபடியும் பழைய ஏற்பாட்டு வேதவசனத்தைச் சுட்டிக்காட்டி, உபா. 6:13ல் இருந்து மேற்கோள் காட்டினார். உலகத்தை ஜெயிப்பதற்குச் சாத்தானுடைய வழியானது தேவனுடைய வழியில் இருந்து மாறுபட்டதாய் உள்ளது. பிசாசானவனுடன் சேர்ந்து கொள்வதற்கு முன், இயேசு தமது இராஜ்யம் அமைய வேண்டிய அஸ்திபாரமாகிய ஆவிக்குரிய கொள்கைகள் எல்லாவற்றையும் விட்டுக் கொடுத்தாக வேண்டும். இயேசு மாம்சத்திற்குரிய இராஜ்யத்தை யல்ல, ஆவிக்குரிய ஒரு இராஜ்யத்தையே நிலைநாட்ட வந்தார். சாத்தானால் ஆலோசனை கூறப்பட்ட வழிமுறையின் மூலம் அவர் உலகத்தின் இராஜ்யங்களின் மீது கட்டுப்பாட்டை விரைவில் பெற்றிருக்க முடிந்திருக்கும், ஆனால் அப்படிப்பட்ட கட்டுப்பாடானது சத்தியம் மற்றும் நீதியைக் கொடுத்துப் பெற வேண்டியதாகும். அவர் சிலுவையின் பாதையில் சென்று தம்முடைய பிதாவின் சித்தத்திற்கு உண்மையாய் இருப்பதன் மூலம் இந்த உலகத்தை ஜெயிப்பதைத் தேர்ந்து கொண்டார்.

சோதனைகளின் மேல் இயேசுவின் வெற்றியில் நாம் இயேசுவின் மனிதத்துவத்தைத் தெளிவாகவும், தவற்றற வகையிலும் காண்கின்றோம். அவர் உண்மையிலேயே மனிதராக வந்தார்.

## குறிப்புகள்

<sup>1</sup>யூதேயாவின் சமவெளியில், யோர்தான் பள்ளத்தாக்கில் இருந்து ஆயிரத்து ஐந்துநூறு அடி உயரத்தில் இருந்த குவாரன்ட்டானியா என்ற மலையில் சோதிக்கப்படுதல்கள் நடந்ததாகப் பாரம்பரியம் குறிப்பிடுகின்றது. இது, ஞானஸ்நானம் பெற்ற இடமாகப் பாரம்பரியத்தில் கூறப்படும் இடத்தில் இருந்து யோர்தான் மற்றும் எரிகோவுக்கு மேற்கில் ஆறு அல்லது எட்டு மைல்கள் தொலைவில் உள்ளது, இது “யோர்தானை விட்டுத் திரும்பி...” என்ற லூக்காவின் விளக்கத்துடன் ஒத்துப் போகின்றது. எரிகோவில் இருந்து எருசலேமுக்குச் செல்லும் இந்தச் செங்குத்தான சாலையானது இரத்தத்தின் உயரச் செல்லுதல் என்று அழைக்கப்பட்டது, ஏனென்றால் இது திருடர்கள் திரளாய் இருந்த இடமாயிருந்தது. இந்தச் சாலையின் வழியாக இயேசு பயணம் செய்து மலையை அடைந்திருக்கக் கூடும், அதன் சிகரங்களில் இருந்து மிகப் பரந்த காட்சியைக் காண முடிந்திருக்கும். அதன் மேற்கில் எருசலேம் வரையிலும், கிழக்கில் யோர்தான் பள்ளத்தாக்கு மற்றும் மோவாபியச் சமவெளி வரையிலும், மற்றும் வடக்கில் எர்மோன் மலை வரையிலும் கண் பார்வைக்கு எட்டியிருக்கும். “உலகத்தின் சகல ராஜ்யங்களுக்கும்” வழி நடத்துகின்ற நெடுஞ்சாலைகளும் காணப்பட்டிருக்கும்.” (J. W. Shepard, *The Christ of the Gospels*).<sup>2</sup> இந்த மூன்று சோதனைகளும் பிசாசானவன் நாற்பது நாட்களாக அவரது (இயேசுவின்) பரிசுத்தமான ஆத்துமாவுக்குக் கொடுத்த சோதனைகளின் மாதிரிகள் மட்டுமே என்று J. ஆஸ்வாட்டு அவர்கள் விவாதிக்கிறார். “அவர் இரவும் பகலும் நாற்பது நாள் உபவாசமாயிருந்த பின்பு, அவருக்குப்

பசியுண்டாயிற்று” (மத். 4:2) என்ற வார்த்தைகளில் இக்கருத்து மறைமுகமாய் உணர்த்தப்படுவதாக அவர் கூறினார். “அவர் அந்த நாற்பது நாட்களிலும் முழுமையாகச் சோதிக்கப்பட்டார், ஆனால் அவர் தமது ஆவிக்குரிய இடர்ப்பாட்டு நிலை அவரது சிந்தையில் முன்னிடம் பெற்றிருந்ததால், அவர் உண்ண மறந்தார். அந்த நாற்பது நாட்களின் முடிவில் அவருக்குச் பசி உண்டாயிற்று. பிறகு பிரதிநிதித்துவமான மூன்று சோதனைகள் அவருக்கு ஏற்பட்டன.” சான்டர்ஸ் இந்தக் கருத்தை நிரூபிக்காமல் இருக்கலாம். Guthrie அவர்கள், “மத்தேயு மற்றும் லூக்கா ஆகியோரால் குறிப்பிடப்பட்ட மூன்று சோதனைகளும் முற்றிலுமானவைகளாய் இல்லாவிட்டாலும், முன்மாதிரியானவைகளாய் மதிக்கப்பட வேண்டும். அவைகள் தொடர்ந்து சோதனைகள் வருகின்ற வழிகளின் மாதிரிகளாய் உள்ளன” என்று எழுதினார். <sup>3</sup>புதிய ஏற்பாட்டில் பயன்படுத்தப்பட்டுள்ள “பாலைவனம்” அல்லது “வனாந்தரம்” என்ற வார்த்தையானது இதை நாம் வீணான மணற் பகுதி என்று நினைப்பதை அவசியமாக்காமல், சாதாரணக் குடியிருப்பில் இருந்து ஓரளவு விலகியிருந்த பகுதி என்றே எண்ணச் செய்கின்றது. <sup>4</sup>Sanders, 57. <sup>5</sup>Sanders, 58. <sup>6</sup>இயேசு பாவம் செய்ய மறுத்தார் என்பதற்கு நாம் எவ்வளவு நன்றியுள்ளவர்களாய் இருக்க வேண்டும்! <sup>7</sup>பிசாசானவன் சிவப்பு நிற ஆடையணிந்து, கருப்புக் கலைக் கோலுடன் இயேசுவினிடத்தில் வரவில்லை. இயேசு அநேகமாக, நாம் சோதிக்கப்படுகின்ற வழிமுறையிலேயே சோதிக்கப்பட்டிருப்பார். அவரது சொந்த ஊழியம் தொடங்கு முன்பு பிரதான யுக்தமானது தொடங்கப்பட்டது. அது பிசாசுக்கு முக்கிய நேரமாய் இருந்தது. <sup>8</sup>இந்த மூன்று சோதனைகளின் பதிவேடானது, இயேசு மனிதருக்குப் பொதுவாக ஏற்படுகிற சோதனைகளை எதிர்கொண்டு மற்றும் அவற்றை முற்றிலும் எதிர்த்து நின்றார் என்று நமக்குக் காண்பிக்கின்றன. சோதனைகளைப் புரிந்து கொள்ளுதல் என்பது ஒவ்வொரு கிறிஸ்தவருக்கும் மிகுந்த அர்த்தம் நிறைந்ததாக இருக்கும். இது இயேசு முழுமையானவராகவும் பாவமற்றவராகவும் இருந்தார் என்ற நமது புரிந்து கொள்ளுதலை வளர்க்க வேண்டும்/அதிகப்படுத்த வேண்டும். இது கிறிஸ்து தமது வருகையில் வெளிப்படுத்திய தியாகத்தைப் பற்றிய நமது மதிப்பை ஆழப்படுத்த வேண்டும். இந்த சோதனைகளில் நாம், சாத்தானை எதிர்த்து நின்று அவனை முற்றிலும் தோல்வியுறச் செய்த உலகின் ஒரே ஒரு வரலாற்றைக் காண்கின்றோம். <sup>9</sup>சான்டர்ஸ், 58. <sup>10</sup>Everett F. Harrison, *A Short Life of Christ* (Grand Rapids, Mich.: Wm. B. Eerdmans Publishing Co., 1968), 87.

<sup>11</sup>சான்டர்ஸ், 59. <sup>12</sup>இது மத்தேயு கொடுக்கும் விபரத்தில் இரண்டாவது சோதனையாக உள்ளது; லூக்கா கொடுக்கும் விபரத்தில் இது மூன்றாவது சோதனையாக உள்ளது. <sup>13</sup>J. W. McGarvey and Philip Y. Pendleton, *The Fourfold Gospel* (Cincinnati, Ohio: The Standard Publishing Foundation, n.d.), 96. <sup>14</sup>சான்டர்ஸ், 60. <sup>15</sup>மேற்கண்டதில் இருந்து.